
शासन परिपत्रक 

राज्य शासकीय कार्यालयांमध्ये शासकीय कामकाजात संगणकाचा अधिकाधिक वापर करून 
शासकीय कामकाज गतिमान व्हावे, कामकाजात सुसूत्रता यावी, दस्तऐवज व माहिती सुरक्षित रहावी, तसेच 
निर्णय प्रक्रिया गतिमान व सुलभ व्हावी याकरिता मंत्रालयीन विभागांमधील तसेच क्षेत्रीय कार्यालयांतील 
शासकीय कामकाजात ई-ऑफिस प्रणालीचा प्रभावी वापर करून सदर प्रणाली कार्यान्वित करण्यासाठी 
आव्यक असलेल्या सूचना उपरोक्त संदर्भीय परिपत्रकांनुसार देण्यात आल्या आहेत. मंत्रालयीन सर्व 
प्रशासकीय विभागांमधील तसेच क्षेत्रीय कार्यालयांतील शासकीय कामकाजात दि.०१ एप्रिल, २०२३ पासून 
ई-ऑफिस प्रणालीचा वापर प्रभावीपणे करण्यासाठी संदर्भाधीन परिपत्रक दिनांक २३ फेब्रुवारी, २०२३ अन्वये 
मानक कार्यपद्धती निश्चित करण्यात आली आहे. 
२. ई-ऑफिस प्रणाली अंमलबजावणी बाबतची कार्यपद्धती विहित करून जवळपास सात महिन्यांपेक्षा 
अधिक काळ लोटूनही काही विभागांमध्ये अद्यापही Physical नस्त्या तयार करून नंतर ती स्कॅन करून 
ई-ऑफिस प्रणालीवर अपलोड करण्याची कार्यवाही करण्यात येत आल्याचे निदर्शनास आले आहे. सामान्य 
प्रशासन, नियोजन, वित्त, विधि व न्याय इत्यादी विभागांनी त्यांच्याकडे अभिप्रायार्थ प्राप्त होणाऱ्या नस्त्या या 
केवळ ई-ऑफिस प्रणालीद्वारे स्विकारणे आवश्‍यक आहे. याबाबत मा.मुख्यमंत्री महोदयांनी खालील निर्देश 
दिले आहेत- 

अ) सर्व मंत्रालयीन विभागांमध्ये १०० टक्के ई-ऑफिस प्रणालीमध्ये संपूर्ण नस्ती ग्रीन शिटवर तयार 
करून ती Di gital Signature/E Signature च्या माध्यमातूनच पुढे सादर करण्यात यावी. 

ब) मंत्रालयीन विभागांमध्ये Physical नस्ती तयार करून नंतर ती स्कॅन करून ई-ऑफिस प्रणालीवर 
अपलोड करण्याच्या कार्यपद्धतीचा कोणत्याही परिस्थितीत अवलंब करण्यात येवू नये. 

CRITTER करण्यात आलेल्या कार्यवाहीचा अनुपाळन अहवाल मुख्यमंत्री सचिवालयास सादर 
करण्याचे निर्देश मा.मुख्यमंत्री महोदयांनी दिले आहेत. त्यानुसार वरिलप्रमाणे कार्यवाही करून केलेल्या 
कार्यवाहीचा अनुपालन अहवाल त्वरित या विभागास सादर करावा. 


शासन परिपत्रक क्रमांकः संकीर्ण-२०२३/प्र.क्र.०२/रवका-१(१८) 


तसेच, ई-ऑफिस प्रणालीवर प्राप्त झालेल्या दैनंदिन टपाळाबाबत अनेक विभाग कार्यवाही करीत 


नसल्याची बाब निदर्डानास आली आहे. याबाबत अनेक जण पाठपुरावा करीत असूनही त्यास आवश्‍यक तो 
प्रतिसाद मिळत नसल्याबाबतच्या तक्रारी विभागास प्राप्त होत आहेत. ई-ऑफिस प्रणालीवर प्राप्त होणाऱ्या 
टपालांवर विहित मुदतीत कार्यवाही करून त्याबाबत संबंधित अर्जदारास योग्य ते उत्तर देणे आवश्‍यक आहे. 
यासंदर्भात सर्व विभागाच्या सचिवांनी विभागातील सर्व अधिकारी/कमचारी व अधिनस्त कार्यालयांना 
त्यानुषंगाने आव्यक कार्यवाही करण्याच्या सूचना द्याव्यात. प्रकरणांवर/संदर्भावर विहित मुदतीत कार्यवाही 
न करणाऱ्या संबंधितांविरूद्ध शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ 
अन्वये योग्य ती कार्यवाही करावी. 


2. 


उपरोक्त सूचनेच्या अनुषंगाने सर्व विभागांनी जास्तीत जास्त ई-ऑफिस प्रणालीचा वापर करावा. 


महाराष्ट्र कार्यालयीन कार्यपद्धती नियमपुस्तिका, २०२३ मध्ये कार्यालयातील दैनंदिन कामकाज ई-ऑफिस 
प्रणालीमध्ये कशाप्रकारे करता येईल याबाबतची कार्यपद्धती नमूद करण्यात आली आहे. त्यानुसार सर्व 
विभागांनी कार्यवाही करावी. 


Os 


सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध 


असून त्याचा संगणक संकेतांक २०२३१२१८१७०४१५८००७ असा आहे. हे परिपत्रक डिजिटल स्वाक्षरीने 
साक्षांकित करून काढण्यात येत आहे. 


प्रत- 


महाराष्ट्राचे राज्यपाळ यांच्या आदेशानुसार व नावाने 

